

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవిష్ణుపురాణే ముచుకుంద కృత

॥ శ్రీభగవత్ స్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీభగవత్ స్తుతిః ॥

సంసారపతితస్యైకో జంతోస్త్వం శరణం పరం।
ప్రసీద త్వం ప్రపన్నార్తిహర నాశయ మేఽశుభం॥ 1॥

త్వం పయోనిధయశ్చైలసరితస్త్వం వనాని చ।
మేదినీ గగనం వాయురాపోఽగ్నిస్త్వం తథా మనః॥ 2॥

బుద్ధిరవ్యాకృతప్రాణాః ప్రాణేశస్త్వం తథా పుమాన్।
పుంసః పరతరం యచ్ఛ వ్యాప్యజన్మవికారవత్॥ 3॥

శబ్దాదిహీనమజరమేయం క్షయవర్జితం।
అవృద్ధినాశం తద్భ్రహ్మ త్వమాద్యంతవివర్జితం॥ 4॥

త్వత్తోఽమరాస్సపితరో యక్షగంధర్వకిన్నరాః।
సిద్ధాశ్చాస్సరసస్త్వత్తో మనుష్యాః పశవః ఖగాః॥ 5॥

సరీస్పృషా మృగాస్సర్వే త్వత్తస్సర్వే మహీరుహాః।
యచ్ఛ భూతం భవిష్యం చ కించిదత్ర చరాచరం॥ 6॥

మూర్తామూర్తం తథా చాపి స్థూలం సూక్ష్మతరం తథా।
తత్సర్వం త్వం జగత్కర్తా నాస్తి కించిత్త్వయా వినా॥ 7॥

మయా సంసారచక్రేఽస్మిన్భ్రమతా భగవన్ సదా।
తాపత్రయాభిభూతేన న ప్రాప్తా నిర్వృతిః క్వచిత్॥ 8॥

దుఃఖాన్యేవ సుఖానీతి మృగతృష్ణా జలాశయా।
మయా నాథ గృహీతాని తాని తాపాయ మేఽభవన్॥ 9॥

రాజ్యముర్వీ బలం కోశో మిత్రపక్షస్తథాత్మజాః |
భార్యా భృత్యజనో యే చ శబ్దాద్యా విషయాః ప్రభో || 10 ||

సుఖబుద్ధ్యా మయా సర్వం గృహీతమిదమవ్యయం |
పరిణామే తదేవేశ తాపాత్మకభూన్మమ || 11 ||

దేవలోకగతిం ప్రాప్తో నాథ దేవగణోఽపి హి |
మత్తస్సాహాయ్యకామోఽభూచ్ఛాశ్వతీ కుత్ర నిర్వృతిః || 12 ||

త్వామనారాధ్య జగతాం సర్వేషాం ప్రభవాస్పదం |
శాశ్వతీ ప్రాప్యతే కేన పరమేశ్వర నిర్వృతిః || 13 ||

త్వన్మాయామూఢమనసో జన్మమృత్యుజరాదికాః |
అవాప్య తాపాన్పశ్యంతి ప్రేతరాజమనంతరం || 14 ||

తతో నిజక్రియాసూతి నరకేష్వతిదారుణం |
ప్రాప్నువంతి నరా దుఃఖమస్వరూపవిదస్తవ || 15 ||

అహమత్యంతవిషయా మోహితస్తవ మాయయా |
మమత్వగర్వగర్తాంతర్భ్రామామి పరమేశ్వర || 16 ||

సోఽహం త్వాం శరణమపారమప్రమేయం
సంప్రాప్తః పరమపదం యతో న కించిత్ |
సంసారభ్రమపరితాపతప్తచేతా
నిర్వాణే పరిణతథామ్ని సాభిలాషః || 17 ||

|| ఇతి శ్రీభగవత్ స్తుతిః సమాప్తః ||